

حضرت شویبہ رضی اللہ عنہا

رسولِ اکرم صلی اللہ علیہ وسلم کی رضاعی ماں

ڈاکٹر محمد یاسین مظہر صدیقی ندوی

زمانہ قدیم سے رضاعت ایک مسلمہ سماجی روایت رہی ہے۔ کم از کم اسلامی معاشرے میں اسے ہمیشہ سماجی قبولیت، تہذیبی استناد اور مذہبی اور قانونی تحفظ و احترام حاصل ہے، دوسرا معاشرے بھی اس سے خالی نہ تھے۔ قرآن مجید کی متعدد آیات کریمہ (نساء۔ ۲۳، فصل۔ ۷، نیز بقرہ۔ ۲۲۳، حج۔ ۲، طلاق۔ ۶) اور بہت سی دوسری احادیث و روایات سے انسانوں کے مختلف سماجوں میں اس کے رواج کا ثبوت ملتا ہے۔ (بخاری، مسلم وغیرہ کی کتاب النکاح کے ابواب رضاعت یا خاص کتاب الرضاع، کتب سیرت و تاریخ اسلامی کے مختلف ابواب، خاکسار کا مضمون "عبد بنوی میں رضاعت"؛ معارف اعظم گلڈ ۱۹۹۶ء، جون ۲۰۵-۲۲۲، جولائی ۵-۲۲)

انیمیاے کرام میں حضرت مولیٰ علیہ السلام کی رضاعت کا ذکر قرآن مجید نے سورہ فصلص میں کیا ہے۔ خاتم المرسلین و سید الانبیاء حضرت محمد بن عبد اللہ ہاشمی صلی اللہ علیہ وسلم کی رضاعت کا ثبوت حدیث و سیرت سے ملتا ہے، نبوی شرائع اور اسلامی سماجی نظام میں رضاعت کو ایک صحیح، محبت آگئیں اور اسلامی رشتہ سمجھا گیا ہے۔ اسلام کے دین و شریعت میں یہ سماجی نظام اور تہذیبی طریق حضرات ابراہیم و اسماعیل (علیہما السلام) کے زمانہ سے مستحکم تھا۔ دین ابراہیمی۔ اسماعیلی کی اور بہت سی سماجی روایات اور اسلامی تہذیبی اقدار کی مانند رضاعت بھی جاہلی عربوں میں آئی۔ جاہلی عرب میں رضاعت کی سماجی قدراتی مستحکم تھی کہ وہ تمام اشراف و طبقات کا ایک طریق امتیاز بن گئی تھی۔ حتیٰ کہ غرباء بھی اس کو اپنانے کی کوشش کرتے تھے اور لڑکوں کے ساتھ ساتھ لڑکیوں کی بھی رضاعت ہوتی تھی، ان کو شہر مالوف میں بھی مرضعات (ودودھ پلاسیوں) کے سپرد کر دیا جاتا تھا اور باہر بالخصوص دیہات میں بھی رضاعت کے لیے بھیجا جاتا تھا، جاہلی عرب میں اس کا جتنا چلن تھا شاید کسی اور معاشرہ میں انتار واج نہیں رہا۔

رضاعت نبوی:

عرب جاہلی کی تہذیبی روایت کے مطابق رسولِ اکرم صلی اللہ علیہ وسلم کی رضاعت کا بھی خاص اہتمام کیا گیا تھا۔ اولین رضاعت کے بارے میں ایک اور مستحکم اور مسلمہ روایت یہ بھی رہی تھی کہ وہ نو مولود کی ماں ہی کرتی تھی۔ رسولِ اکرم

* ڈاکٹر یکمیر شاہ ولی اللہ دہلوی ریسرچ سینٹر، ادارہ علوم اسلامیہ، مسلم یونیورسٹی، علی گڑھ، احمدیا

صلی اللہ علیہ وسلم کے باب خاص میں بہت وضاحت کے ساتھ آتا ہے کہ ولادت کے بعد والدہ ماجدہ نے ہی دودھ پلایا تھا۔ اسلامی راویوں نے اس نکتہ پر بڑا ذرداہی ہے کہ رسول اکرم صلی اللہ علیہ وسلم کے لیلن وجوف مبارک میں جانے والی اولین غذا مال کا دودھ ہی تھی اور اس کے بعد دوسرا دودھ پلائی حضرت ثوبیہ رضی اللہ عنہا (ثوہبہ) نے آپ صلی اللہ علیہ وسلم کو دودھ مکہ میں پلایا تھا اور خاص بدھی اور اصل مرضع حضرت حلبیہ سعدیہ رضی اللہ عنہا تھیں جنہوں نے پوری مدتِ رضاعت میں یہ کامل سعادت پائی تھی۔ بعض دوسری مرضعات عالیہ کا ذکر بھی ملتا ہے اور استقصانگاروں نے نبوی دودھ پلائیوں کے باب میں بہت سی روایات جمع کر کے ان کی تعداد میں غلو و مبالغہ تک کوروار کھا ہے، بہر حال اولین مرضع حضرت ثوبیہ رضی اللہ عنہا ہی تھیں، اس مقالہ میں انھیں خاتون گرامی کے بارے میں ایک تحقیقی تجزیہ پیش کرنا مقصود ہے۔

حضرت ثوبیہ رضی اللہ عنہا کے بارے میں ہمارے قدیم وجدیہ سیرت نگاروں نے بہت کم لکھا ہے۔ مولانا شبیلؒ نے ایک مختصر فقرہ لکھا ہے کہ ”اور دو تین روز کے بعد ثوبیہ نے دودھ پلایا“، ان کی سیرت کے جامع گرامی سید سلیمان ندویؒ نے تو سیمین میں اضافہ کر دیا (جو ابو لہب کی اولاد تھی) اور حاشیہ میں بخاری ”باب یحرم من الرضاعۃ ما یحرم من النسب“ کا حوالہ دے دیا (سیرت النبی ۱-۲۷) قاضی محمد سلیمان منصور پوریؒ نے ”ایام رضاعت“ کو اتنا مختصر کیا کہ حضرت ثوبیہ رضی اللہ عنہا کا ذکر ہی نہیں کیا (رحمۃ اللعلیمین ۱-۳۲)، مولانا ابو الحسن علی ندویؒ نے بھی صرف ایک جملہ میں کام تکمیل کر دیا (السیرۃ النبویۃ، ۱۰۰) ”رضاعۃ ثوبیۃ جاریۃ عمہ ابی لہب بضعة ایام“، مولانا صافی الرحمن مبارک پوریؒ نے نسبتاً دو تین جملوں میں بات پوری کی ہے جن میں رضاعت نبوی کے ساتھ ساتھ بعض اور رضاعتوں کا ذکر ہے مگر وہ قابل بحث ہے، مولانا محمد ادریس کا نحلویؒ اور مولانا سید ابوالاعلیٰ مودودیؒ ان سیرت نگاروں میں ہیں جن کے ہاں کچھ زیادہ تفصیل ہے۔

(الرجیق المختوم، ۵۵، سیرت المصطفیٰ ۱-۲۸، ۲۹، سیرت سورو ر عالم ۹۵-۹۶)

حضرت ثوبیہ رضی اللہ عنہا:

رسول اکرم صلی اللہ علیہ وسلم کی اولین مرضع (دودھ پلائی، رضائی ماں) کا حق تھا کہ ان پر زیادہ توجہ دی جاتی۔ حیرت کی بات ہے کہ بے اعتنائی یا کم توجہ کا شکوہ تحقیقیں سیرت نگاروں اور جدید تاریخ دانوں سے زیادہ ہے۔ ہمارے قدیم سیرت نگاروں اور دوسرے صاحبان علم و فضل کی کتابوں، روایتوں اور بحثوں میں کہیں زیادہ موارد ان کے بارے میں ملتا ہے۔ بلاشبہ بعض جدید سیرت نگاروں نے خاصی روایات نقل کی ہیں اور حضرت ثوبیہ رضی اللہ عنہا کے بارے میں قیمتی معلومات بہم پہنچائی ہیں مگر روایات کا تجزیہ اور تنقیدی مطالعوں کے ہاں بھی مفقود ہے۔ غالباً اس کی وجہ ان کی اختصار پسندی اور روایات پرستی تھی۔ ان پر کسی قسم کا الزام عائد کرنا مقصود نہیں ہے لیکن روایات کے تحلیل و تجزیے سے گریز کرنا اور آنکھ بند کر کے روایات نقل کر دینا بھی کوئی قابل تعریف بات نہیں ہے۔ بالخصوص کسی ایک قسم کی روایت پر تکمیل کر کے ایک عوامی قسم کا روایہ اپنالیٹا۔ یہاں ان محترم و مکرم سیرت نگاروں کی تمام بحثوں کا تنقیدی تجزیہ کرنا بھی مطلوب نہیں ہے۔ کیوں کہ ان پر تنقیدی نظر اگلے مباحث میں ڈالی جاتی رہے گی مگر ایک آدھ مثال اس روایت پرستی کی دینی ضروری ہے تاکہ بات مستند ہو جائے۔

مولانا صفوی الرحمن مبارک پوریؒ کی اردو کتاب میں ہے ”آپ صلی اللہ علیہ وسلم کو آپ صلی اللہ علیہ وسلم کی والدہ کے بعد سب سے پہلے ابوالہب کی لوڈٹی ثوبیہ نے دودھ پلایا۔ اس وقت اس کی گود میں جو بچہ تھا اس کا نام مسروح تھا۔ ثوبیہ رضی اللہ عنہا نے آپ صلی اللہ علیہ وسلم سے پہلے حضرت حمزہ بن عبدالمطلب کو اور آپ صلی اللہ علیہ وسلم کے بعد ابوسلمہ بن عبد الاسد مخزوی کو بھی دودھ پلایا تھا۔ (۲) (الرجیح المختوم اردو، علی گڑھ، ۱۹۸۸ء، ۸۲ء، بحوالہ تحقیق الفہوم، ص ۲۳، مختصر السیرۃ شیخ عبداللہ، ص ۱۳)، اپنی اصل عربی تصنیف میں یہی بات عربی میں اولین نقرے میں تھوڑے سے فرق کے ساتھ لکھی ہے اور یہی حوالے ہیں (الرجیح المختوم، الیاض ۱۹۹۷ء، ص ۵۵) یہ تمام حوالے بہت متاخر کتابوں کے ہیں اور اصل، قدیم حدیث و سیرت کی کتابوں سے گریز کیا گیا ہے پھر ان میں تحلیل ہے اور نہ تجزیہ۔ اور یہ صرف مولانا مبارک پوریؒ کا معاملہ نہیں ہے۔ بہت سے روایتی علماء اور سیرت نگاروں کا بھی ہے۔ مولانا علی میانؒ نے رضاعت ثوبیہ (رضی اللہ عنہا) کے لیے سرے سے کوئی حوالہ نہیں دیا اور قاضی منصور پوریؒ نے اس کا ذکر نہیں کیا۔

نام و نسب:

سب سے زیادہ حیرت انگیز اور عجیب بات یہ ہے کہ حضرت ثوبیہ رضی اللہ عنہا کے نام و نسب پر کوئی بحث نہیں ملتی۔ نہ قدیم روایات میں نہ جدید مطالعات میں۔ صرف ان کا نام اور ابوالہب بن عبدالمطلب ہاشمی سے ان کا رشتہ ملتا ہے، یہ بھی خاصی فکر انگیز بات ہے کہ حضرت ثوبیہ کا نام بھی پورے اسلامی سیرتی و سوانحی ادب میں بے مثال و تنہا ہے، کسی بھی خاتون کمرمہ کا نام ثوبیہ نہیں ملتا۔ ان کے نسب کے بارے میں تو ایک لفظ بھی کسی قدیم روایت میں نہیں آیا ہے۔ ان کا نام نامی ثوبیہ کے حتمی ہونے کی قطعی شہادتیں حدیث و سیرت اور تاریخ اسلامی کی متعدد روایات دیتی ہیں، ان کی تعداد یوں تو بہت زیادہ ہے لیکن بنیادی آخذ حدیث و سیرت بخاری، مسلم، ابن سعد اور واقدی ہی ہیں، بعد کے محدثین کرام اور سیرت نگاروں نے ان ہی سے تمام روایات لی ہیں، لہذا وہ ثانوی مقام و مرتبہ کے آخذ بن جاتے ہیں۔ (وائدی، بحوالہ ابن سید ۱۰۸۷ء۔ ۱۱۰ء، بحوالہ ابن سید الناس ۱۰۷۸ء۔ ۱۰۸۷ء، بحوالہ بخاری، حدیث: ۱۰۱ نیز دیگر، فتح الباری، ۱۷۵۹ء، ۱۹۹۸ء، مسلم کتاب الرضاع، باب یحرم من الرضاعة ما یحرم من الرحم، حدیث [۱۵] [۱۲۲۹])، نووی، المہنہاج ۱۰۲۳ء۔ ۱۰۲۴ء (بن سعد ۱۰۸۷ء۔ ۱۱۰ء)

حضرت ثوبیہ رضی اللہ عنہا کا نسب جس طرح مجہول ہے، اسی طرح ان کے شوہر کا نام و نسب نامعلوم ہے۔ قدیم وجدید مصادر میں سے کسی نے بھی ان کے شوہر کے بارے میں ایک لفظ بھی نہیں لکھا ہے، ممکن ہے کہ کسی کم معروف آخذ میں ان کا ذکر خیر ہو لیکن ہمیں ابھی تک دستیاب نہیں ہو سکا۔ بہر حال یہ پوری بحث ابھی تک تحقیق طلب ہی ہے۔ ان کی اولاد میں صرف ایک جناب مسروح بن ثوبیہ رضی اللہ عنہا کا ذکر ضرور ملتا ہے اور وہ بھی رسول اکرم صلی اللہ علیہ وسلم کی زبان مبارک سے، غالباً کیا یقیناً جناب مسروح کا ذکر رسول اکرم صلی اللہ علیہ وسلم کے ساتھ والدہ ماجدہ کے دودھ میں شرکت کے باعث محفوظ رہ گیا۔ یہ بھی ایک مجرّہ نبوی ہے کہ اسی کے سبب ان کا نام و شان تقبیٰ ہے ورنہ دوسری اولاد حضرت ثوبیہ رضی اللہ عنہا کی مانند وہ

بھی صفحہ ہستی اور صفحہ تاریخ دونوں سے مت گیا ہوتا، اس پر مزید بحث رضاعتِ ثویبہ (رضی اللہ عنہا) کے ضمن میں آئے گی۔

خاندانِ نبوت سے ربط و تعلق:

روایات سیرت کے تدقیدی تجزیے سے ثابت ہوتا ہے کہ حضرت ثویبہ رضی اللہ عنہا کا خاندان بن عبدالمطلب ہاشمی سے تعلق تھا اور گہر تعلق تھا اور اسی وسیع تر تعلق و ربط نے ان کو رسول اکرم صلی اللہ علیہ وسلم کے خاندان سے متعارف کرایا تھا۔ مأخذ کا اتفاق ہے کہ حضرت ثویبہ رضی اللہ عنہا رسول اکرم صلی اللہ علیہ وسلم کے ایک چچا ابوالہب بن عبدالمطلب ہاشمی کی ایک باندی رہی تھیں۔ خاندان ابوہی سے ان کے رشتہ تعلق کی نوعیت پر ایک مختصر بحث ذرا بعد میں آتی ہے۔ کیوں کہ اس کی کئی جہات ملتی ہیں، بہر حال ابوالہب ہاشمی سے ان کی وابستگی کے سبب رسول اکرم صلی اللہ علیہ وسلم کی والدہ ماجده کے پاس ان کا آنا جانا گارہتا تھا، یہ محض قیاس نہیں ہے بلکہ روایات سیرت و حدیث میں اس سے متعلق ایک اہم حقیقت ملتی ہے جو بہت دلچسپ ہے۔

اگرچہ اس کی تفصیل و تشریح نہیں ملتی مگر ایک مختصر فقرے نے اس رشتہ تعلق کا بھرم قائم کیا ہے۔ ان کی آزادی کے حوالے سے ذکر خیر ملتا ہے کہ ابوالہب ہاشمی نے ان کو اس وقت آزادی عطا کر دی تھی، جب حضرت ثویبہ رضی اللہ عنہا نے رسول اکرم صلی اللہ علیہ وسلم کی ولادت باسعادت کی بشارت اپنے ماں کو آقا کو جا کر سنائی تھی ”..... وقد أعتقها حين بشرته بولادته صلی الله عليه وسلم“ روایات میں اور دوسری چیزیں بھی ہیں جن کا ذکر بعد میں ان کے آزادی کے وقت و موقع پر آئے گا مگر اس فقرے سے یہ نتیجہ اخذ کرنا غلط نہ ہوگا کہ حضرت ثویبہ رضی اللہ عنہا ولادتِ نبوی کے وقت جناب آمنہ رضی اللہ عنہا کے پاس موجود تھیں اور ولادتِ نبوی کے معاً بعد ہی انھوں نے سب سے پہلے رسول اکرم صلی اللہ علیہ وسلم کی پیدائش کی خوشخبری اسے جا کر سنائی تھی، اسی اولین خوشخبری کے سبب ابوالہب ہاشمی کو اتنی خوشی ہوئی کہ اس نے باندی کو آزادی بخش دی، غلاموں، باندیوں کی آزادی کے احوال و عوامل میں سے ایسی ہی خوشخبریاں بھی شامل ہوتی تھیں اور وہ صحیح سماجی روایات بھی ہیں، اس سے یہ نتیجہ نکالنا غلط نہ ہوگا کہ جناب ثویبہ رضی اللہ عنہا رسول اکرم صلی اللہ علیہ وسلم اور والدہ ماجدہ کے پاس آتی جاتی رہتی تھیں اور رضاعتِ نبوی کے واقعہ سے زیادہ حضرت حمزہ بن عبدالمطلب ہاشمی کی رضاعت سے اس کی تصدیق مزید ہوتی ہے۔

رضاعتِ ثویبہ (رضی اللہ عنہا) کا تسلسل:

حدیث و سیرت کی روایات نے بلاشبہ یہ ثابت کیا ہے کہ جناب ثویبہ رضی اللہ عنہا نے قریش اور مکہ مکرمہ کے متعدد خاندانوں کے کئی افراد و رجال کی رضاعت کی ذمہ داری سنبھالی اور نبھائی تھی اور یہ مادرانہ خدمت تسلسل کے ساتھ انجام دی تھی، مختلف روایات میں الگ الگ نام و اشخاص ملتے ہیں جن کی رضاعت کا فریض انھوں نے مختلف اوقات میں ادا کیا تھا۔ مأخذ کی روایات بسا اوقات ایک ہی سانس اور ایک ہی سلسلہ کلام میں ان کے رضاعی فرزندان گرامی کا ذکر کردیتی ہیں، ان سے بالعموم اُجھن، ابہام اور امتنصار پیدا ہوتا ہے، بالخصوص زمانی اور تاریخی ترتیب کے بارے میں،

الہذا تاریخی پس منظر میں ان کا ذکر کرنا ضروری ہے، اس سے بعض محدثین کرام کی توجیہات اور بعض سیرت نگاروں کی تاویلات کا بھرم بھی کھل جائے گا، کیوں کہ انہوں نے صحیح تاریخی پس منظر کا لحاظ نہیں کیا ہے۔

۱۔ رضاعت حضرت حمزہ رضی اللہ عنہ:

زمانی ترتیب اور تاریخی تنظیم و توقيت کے اعتبار سے حضرت حمزہ بن عبدالمطلب ہاشمی کی رضاعت ثوبیہ رضی اللہ عنہا کا ذکر سب سے پہلے آنا چاہیے مگر وہ رضاعت نبوی کے ضمن میں بطور حاشیہ آتا ہے، بہر حال روایات کا اتفاق ہے کہ خاندان بن عبدالمطلب قریش میں زمانی اعتبار سے سب سے پہلے حضرت ثوبیہ رضی اللہ عنہا نے حضرت حمزہ بن عبدالمطلب ہاشمی کو دودھ پلا یا تھا، پھر رسول اکرم صلی اللہ علیہ وسلم کی رضاعت کی تھی اور آپ صلی اللہ علیہ وسلم کے بعد ایک اور کمی قریشی حضرت ابوسلم بن عبدالاسد مخزومی رضی اللہ عنہ کو اپنی رضاعت کا شرف بخشاتھا۔ ان تینوں رضاعتوں کا ذکر بالعموم ایک ہی روایت میں رضاعت نبوی کے حوالے سے آتا ہے: ”وَكَانَتْ ثُوبِيَّةُ، مَوْلَاتُهُ أَبِي لَهَبٍ بْنِ عَبْدِ الْمُطَّلِبِ، أَرْضَعَتِ النَّبِيِّ صَلَّى اللَّهُ عَلَيْهِ وَسَلَّمَ إِيَّاهَا، قَبْلَ أَنْ تَاخْذَهُ حَلِيمَةُ، مِنْ لِبْنِ ابْنِ لَهَبٍ يُقَالُ لَهُ مَسْرُوحٌ، وَأَرْضَعَتْ قَبْلَهُ حَمْزَةُ بْنُ عَبْدِ الْمُطَّلِبِ، وَأَرْضَعَتْ بَعْدَهُ ابْنَسَلَمَةُ بْنُ عَبْدِالْاَسْدِ الْمَخْزُومِ……“ ابن سعد ۱۰۸/۱۱۰، بلاذری ۹۲/۱، ابن سید الناس ۱/۳۷۲-۳۸۲، حلی ۱/۸۵-۸۸، طبری ۱۵۸-۱۵۷/۲، پر ایک سند خاص سیمیت یہی رضاعت ثوبیہ کی روایت ہے جس میں ایک اہم چیز ہے جس پر بحث حضرت ثوبیہ رضی اللہ عنہا کے سماجی مقام پر آتی ہے۔

اس بیان سے واضح ہوتا ہے کہ حضرت ثوبیہ رضی اللہ عنہا نے خاندان بنو ہاشم میں سب سے پہلے حضرت حمزہ رضی اللہ عنہ کی رضاعت کی تھی، اس کی تائید دوسرے بیانات، روایات، شواہد اور قرآن وغیرہ سے بھی ہوتی ہے، جن کا ذکر ابھی آتا ہے۔ اب مسئلہ ہے حضرت حمزہ رضی اللہ عنہ کی رضاعت ثوبیہ رضی اللہ عنہا کی ٹھیک ٹھیک توقيت کا۔ کیوں کہ روایات کا اس میں اختلاف ہے، ان کا تعلق حضرت حمزہ رضی اللہ عنہ کی عمر شریف سے ہے۔ کیوں کہ اسلامی شریعت اور دین ابراہیمی کی شریعت میں رضاعت کی مدت نومولود کی اٹلیں دو سالہ زندگی تک ہی محدود ہے۔ دو سال کی عمر سے زیادہ کی مدت قبل لحاظ نہیں۔ (بخاری، کتاب النکاح، باب من قال: لارضاع بعد حولین.....(ابقرۃ: ۲۳۳)، فتح الباری ۹/۱۸۳-۱۸۴؛ ابن حجر نے تمام اکابر فقہا کے اقوال اور آیت کریمہ مذکورہ کی تفسیرات بھی نقل کی ہیں، دوسری کتب حدیث سے اسی حکم کی احادیث بھی پیش کی ہیں)

حضرت حمزہ رضی اللہ عنہ کی عمر شریف بھی رسول اکرم صلی اللہ علیہ وسلم کی عمر مبارک کے حوالے سے ہی متعین ہوتی ہے اور خوب ہوتی ہے کہ اصل تو وہی معیار حق و معیار تعین ہے ”اگر باوز سیدی تمام بولھی است“ کا ایک معنی تو یہ بھی ہے، تقابلی تفاوت عمروں کے بارے میں دو اختلافی روایات ملتی ہیں:

(الف) مشہور و مقبول عام روایت تو یہ ہے کہ حضرت حمزہ بن عبدالمطلب ہاشمی رضی اللہ عنہ، رسول اکرم صلی اللہ علیہ وسلم

سے عمر میں چار سال بڑے تھے، متعدد ماہرین انساب اور سیرت نگاروں اور سوانح نویسوں نے اسی کو قبول اور بیان کیا ہے: ”کان حمزۃ“ اسن من رسول اللہ صلی اللہ علیہ وسلم باربع سنین، ”ابن سعد سوم، ۱۰“ اسی عمر کو قبول و بیان کیا ہے، ابن عبدالبر، الاستیعاب، بحوالہ جلیٰ ارجیٰ ۸۵۴ اور غزوہ احد ۲۲۵ میں شہادت کے وقت ان کی عمر ۵۹ سال تباہی ہے، بلاذری ۱/۶۷ تزوج عبدالمطلب ہالت بنت اہبہ بن زہرق وہی ام حمزہ ابن عبدالمطلب ولدتہ قبل مولد رسول اللہ صلی اللہ علیہ وسلم باربع سنین انوختہا“؛ بلاذری نے عبدالمطلب ہاشمی اور ان کے فرزند عبد اللہ بن عبدالمطلب ہاشمی کی شادیوں کو دوالگ الگ زمانوں میں ہونے کی بات کہی ہے، جب کہ ابن اسحاق وغیرہ کا عام خیال ہے کہ پدر و فرزند دونوں کی شادیاں ایک ہی مجلس میں ہوئی تھیں، یہ بھی ایک قابل بحث و تحقیق طلب معاملہ ہے۔

(ب) دوسری روایت یہ بھی بیان کی گئی ہے کہ حضرت حمزہ رضی اللہ عنہ کا سن صرف دو سال سن بنوی سے زیادہ تھا“ اسے کان اسن من رسول اللہ بستنتین، ”اسد الغاہ، اصل ۱۸۲۶۔

ہمارے بعد کے علماء و فقہاء اور ماہرین کے علاوہ سیرت نگاروں کا معاملہ بھی خاصاً چھپ اور کافی معنی خیز ہے، ان کے بھی دو طبقات بن گئے ہیں اور وہ اپنی فکر و پسند کے مطابق ان دو اختلافی تاریخیوں میں سے کسی ایک کو ترجیح دیتے ہیں۔ دراصل ان کو اپنا ایک خاص نظریہ اور مخصوص مسئلہ ثابت کرنا ہوتا ہے۔ لہذا وہ اپنی پسندیدہ تاریخ کوران حؒ اور دوسری کو مرجوح قرار دیتے ہیں اور ان کے لیے عقلی دلائل بھی دیتے ہیں۔ خواہ ان کے نتیجے میں بعض غیر منقول متأخر کیوں نہ نکل آئیں، حضرت حمزہ رضی اللہ عنہ کی عمر اور رسول اکرم صلی اللہ علیہ وسلم کے سن شریف سے اس کے دو سالہ / چار سالہ تفاوت پر ان کی فکری کاری گری بھی کافی معنی خیز ہے اور مطلب انگیز تر ہے ہی۔

بعض متاخر سیرت نگاروں کا ذرا سب بحث پر ہے کہ حضرت ثوبیہ رضی اللہ عنہ نے رسول اکرم صلی اللہ علیہ وسلم کے ساتھ حضرت حمزہ رضی اللہ عنہ کو دودھ پلا یا تھا۔ لہذا ان کی عمر دو سال سے زیادہ نہیں ہو سکتی۔ کیوں کہ جناب مسروح بن ثوبیہ رضی اللہ عنہ کے دودھ میں یار رضاعت میں شرکت صرف دو سال کے اندر ہی ہو سکتی ہے۔ لہذا حضرت حمزہ رضی اللہ عنہ کی عمر رسول اکرم صلی اللہ علیہ وسلم کی عمر مبارک سے صرف دو سال زیادہ تھی۔ دوسری دلیل یہ ہے کہ چار سال تک حضرت مسروح کی رضاعت کا دودھ باقی نہیں رہ سکتا تھا۔ لہذا ان کی عمر صرف دو سال زیادہ تھی۔ امام برہان الدین جلیٰ (۱۵۶۷-۱۶۳۲: اصل نام علی بن ابراہیم بن احمد بن علی بن عمر تاہری شافعی ہے لیکن وہ برہان الدین جلیٰ کے لقب وکنیت سے مشہور ہیں) نے اسی دلیل کے سبب چار سال کے تفاوت والی روایت قبول نہیں کی بلکہ امام ابن عبدالبر کی روایت پر سخت نق德 کیا ہے، دو سال عمر کی روایت کو ترجیح دینے والے اور بھی کئی سیرت نگار قدیم و جدید دونوں ہی ہیں۔ (جلیٰ ۱/۸۵)

دار الحیاء التراث العربي، بیروت (غیر مؤرخ)

اس دلیل و منطق کی تردید روایات اور دلائل دونوں سے ہوتی ہے، دراصل اس کی بنیاد ہی غلط ہے، روایات

سے ثابت ہوتا ہے کہ حضرت حمزہ رضی اللہ عنہ کو رسول اکرم صلی اللہ علیہ وسلم سے قتل دودھ پلا یا تھا اور رسول اکرم صلی اللہ علیہ وسلم کے بعد حضرت ابو سلمہ مخزومی رضی اللہ عنہ کو دودھ پلا یا، یہ دوزمانوں (زمانیں) کا معاملہ نہیں ہے، جیسا کہ امام جلیٰ وغیرہ کو سمجھنے میں زحمت ہو رہی ہے بلکہ تین زمانوں کا معاملہ ہے جیسا کہ بعد میں مزید بحث آتی ہے پھر جس روایت کی بنابر رضاعت ثویبہ رضی اللہ عنہا میں حضرت حمزہ رضی اللہ عنہ کی رسول اکرم صلی اللہ علیہ وسلم کی رضاعت میں شرکت کی بنیاد اٹھائی گئی ہے۔ وہ بات اور روایت ہی دوسری ہے، وہ دراصل رسول اکرم صلی اللہ علیہ وسلم کے رضاعی برادر اور رضاعی اخوت کے شرف کا معاملہ ہے جس میں یہ دونوں بزرگ شریک تھے۔ اس کا قطعی مفہوم نہیں ہے کہ حضرت حمزہ رضی اللہ عنہ اور رسول اکرم صلی اللہ علیہ وسلم کی رضاعت حضرت ثویبہ رضی اللہ عنہا کا زمانہ ایک تھا۔ حیرت کی بات ہے کہ امام جلیٰ وغیرہ نے رضاعت ثویبہ رضی اللہ عنہا کے مختلف زمانوں کا معاملہ تو اٹھایا مگر حضرت ابو سلمہ مخزومی رضی اللہ عنہ کی رضاعت کے مختلف یا متفقہ زمانے کی بات نہیں چھیڑی، دوسرے بعض رضاعی برادروں کا توجیہ ان کو اس بات میں علم ہی نہیں تھا اور تھا بھی تو وہ اسے تجویزی تناظر میں لاسکے۔ ان تمام رضاعتوں پر بحث آگئے آتی ہے۔

بہر حال حضرت حمزہ بن عبدالمطلب ہاشمی رضی اللہ عنہ کی رضاعت حضرت ثویبہ رضی اللہ عنہا کے بارے میں یہ اہم حقیقت سامنے آتی ہے کہ خاندان ہاشمی میں وہ اولین رضاعت ثویبہ رضی اللہ عنہا تھی، خواہ اسے چار سال قبل رضاعت نبوی سمجھا جائے، خواہ دوسال قبل گردانا جائے، اس طرح بالترتیب اس کا زمانہ ۷۵۶ یا ۵۶۹ مسیحی میں متعین ہوتا ہے اور سیرتی زبان میں عام الفیل سے چار سال قبل یا دوسال پہلے کی ولادت و رضاعت نبوی کا سن عام الفیل ہے، یہ قیاس کرنا کہ حضرت حمزہ رضی اللہ عنہ سے قبل کسی اور ہاشمی یا مکی کو رضاعت ثویبہ کے حوالے سے رضاعی اخوت نبوی کا شرف ملا تھا، ناممکن ہے کیوں کہ روایات میں اس کا کوئی عندری نہیں ملتا۔ امکان بہر حال ہے لیکن خاصاً موبہم، اگر ایسا ہوتا تو کسی نہ کسی شخصیت کے اس طریقہ امتیاز کا حوالہ ضرور آتا، جیسا کہ بعد کی بعض شخصیات کے حوالے سے آتا ہے۔

حدیثی مأخذ بالخصوص بخاری، مسلم وغیرہ امہات الکتب میں حضرت حمزہ رضی اللہ عنہ کی رضاعت کا ذکر توجیہ ان کی دفتر نیک اختر حضرت امام رضی اللہ عنہ سے رسول اکرم صلی اللہ علیہ وسلم کی شادی کی تجویز کے ضمن میں آتا ہے۔ بعض روایات سے معلوم ہوتا ہے کہ یہ تجویز حضرت علیؓ بن ابی طالب ہاشمی نے رکھی تھی اور بعض میں تجویز کا ذکر صیغہ مجہول کے ساتھ آتا ہے، جیسا کہ حدیث بخاری.....۱۵ میں ہے۔ آپ نے اس کے جواب میں فرمایا تھا کہ وہ میرے رضاعی بھائی کی لڑکی ہے ”.....عن ابی عباس قال: قیل للنبی صلی اللہ علیہ وسلم الاتتزوج ابنة حمزہ؟ قال: انها ابنة اخی من الرضاعة.....“ اس حدیث نبوی کے متن میں رضاعی ماں کا واضح ذکر نہیں ہے، شارحن حدیث بالخصوص امام ابن حجر عسقلانیؓ نے اس کی تشریح میں پہلے تو حدیث مسلم نقل کی ہے جو حضرت علی رضی اللہ عنہ کو بطور تجویز کننده بتاتی ہے، پھر رضاعی رشتہ کی حرمت اور اس سے حضرت علی رضی اللہ عنہ کی واقعیت اور عدم آگاہی کے مسئلہ سے بحث کی ہے اور پھر چند دوسرے مسائل کے بعد

رضا عن حمزہ رضی اللہ عنہ کے متسلسل کی گردھ کھولی ہے۔ انھوں نے ماہرین نسب قریش کے سرخیل مصعب زیری کے حوالے سے لکھا ہے کہ وہ حضرت ثوبیہ رضی اللہ عنہا تھیں، جن کا ذکر اگلی حدیث بخاری۔ ۱۰۰۵ میں آیا ہے کہ انھوں نے حضرت حمزہ رضی اللہ عنہ کو آپ صلی اللہ علیہ وسلم سے قبل دودھ پلایا تھا اور آپ کے بعد حضرت ابو سلمہ مخزومی رضی اللہ عنہ کی رضاعت کی تھی۔ بنت حمزہ رضی اللہ عنہ کے نام کے بارے میں اختلاف علماء کا ذکر کیا ہے کہ سات اقوال ملتے ہیں، امامہ، عمارہ، سلمی، عائشہ، فاطمہ، امۃ اللہ اور بیعتی۔ قول مزی میں ان کا ایک نام ام الفضل بھی ملتا ہے لیکن وہ بقول ابن بشکوال ان کی کنیت تھی جیسا کہ ظاہر ہے، (فتح الباری ۱۷۸۱-۹۱۷) جہوہ سیرت نگاروں نے ان کے نام میں امام رضی اللہ عنہا کو ہی ترجیح دی ہے بلکہ اسی نام سے ان کا ذکر لکھا ہے۔ (ابن سعد ۳/۸۷ و مابعد: و امامۃ بنت حمزة و امہا سلمی بنت عمیس، اخت اسماء بنت عمیس الخشمیة.....)

یہ بات خاصی اہمیت کی حامل ہے کہ احادیث بخاری و مسلم وغیرہ میں بالعوم حضرت ثوبیہ رضی اللہ عنہا کی رضاعت حمزہ رضی اللہ عنہ کی صراحت نہیں ملتی ہے۔ اگرچہ رسول اکرم صلی اللہ علیہ وسلم کے رضاعی بھائی ہونے کی شہادت زبان نبوی سے ملتی نظر آتی ہے، حضرت ثوبیہ رضی اللہ عنہا کی رضاعت حمزہ رضی اللہ عنہ کا ذکر سیرتی روایات و اخبار پر ملتی ہے حتیٰ کہ شارحین حدیث کو بھی ان ہی روایات پر تکیہ کرنا پڑتا۔

۲۔ ابوسفیان بن حارث ہاشمی رضی اللہ عنہ کی رضاعت:

امام حلیؒ نے حضرت ثوبیہ رضی اللہ عنہا کی رضاعت اکابر کے تسلسل کے ضمن میں ایک اور نئی بات کہی ہے۔ ان کا واضح بیان ہے کہ حضرت ثوبیہ رضی اللہ عنہا نے حضرت حمزہ رضی اللہ عنہ کی رضاعت کی، پھر حضرت ابوسفیان بن حارث رضی اللہ عنہ کو دودھ پلایا جو آپ کے ابن عم تھے، پھر رسول اکرم صلی اللہ علیہ وسلم کی رضاعت کی سعادت پائی اور پھر حضرت ابو سلمہ رضی اللہ عنہ کو دودھ پلایا۔ فقد ارضعت ثوبیہ حمزة، ثم اباسفیان ابن عمہ الح Roth، ثم رسول الله صلی اللہ علیہ وسلم ثم اباسلمة، (۸۵/۱)، اس طرح تسلسل سے چارا کا بر بنی ہاشم کی رضاعت ثوبیہ رضی اللہ عنہا کا ذکر ملتا ہے۔ اگرچہ موخر الذکر مادری نسبت سے ہاشمی تھے۔

حضرت ابوسفیان بن حارث بن عبدالمطلب ہاشمی رضی اللہ عنہ کے والد ماجد عبدالمطلب کے فرزند اکبر تھے لیکن اپنے والد گرامی کی زندگی ہی میں انتقال کر گئے تھے۔ ان کا انتقال عام افیل سے پانچ سال قبل ہو گیا تھا یعنی ۵۶۵ء کے قریب، اس وقت ان حارث ہاشمی کے بڑے فرزند ربیعہ بن حارث ہاشمی تھے جو دوسال کے تھے اور ان کی عمر رسول اکرم صلی اللہ علیہ وسلم سے سات سال زیاد تھی۔ ماہرین نسب و سیرت کے مطابق حضرت ابوسفیان بن حارث ہاشمی رسول اکرم صلی اللہ علیہ وسلم کے ہم عمر بھی تھے اور مشابہ بھی۔ مؤلف سیرت شامی (محمد بن یوسف، ۱۵۳۵/۹۳۲م) نے وضاحت کی ہے کہ حضرت ثوبیہ رضی اللہ عنہا نے رسول اکرم صلی اللہ علیہ وسلم سے پہلے آپ کے ابن عم ابوسفیان بن حارث ہاشمی بھی کی تھی۔ (حلی، ۱/۸۵: و فی السیرۃ الشامیة وقد کانت ارضعت قبله اباسفیان ابن عمہ صلی اللہ

علیہ وسلم الحرش و فی کلام بعضهم کان تربا له و کان ی شبھہ،" ۱/۵۳۹ رسول اللہ صلی اللہ علیہ وسلم کے مشہدین میں ان کا ذکر کر کے ان کا نام منغیہ لکھا ہے نیز بلاذری ارج ۷۸۰۔ برائے نسب و سوانح حارث بن عبدالمطلب (ہاشمی) بلاذری اور بعض دوسرے سیرت نگاروں نے حضرت ابوسفیان بن حارث ہاشمی رضی اللہ عنہ کو رسول اکرم صلی اللہ علیہ وسلم کا رضاعی بھائی توانا ہے مگر حضرت حلیمه سعدیہ رضی اللہ عنہا کی رضاعت اتفاقی کے روشنہ سے اور یہ روایت بلاذری مجروح انداز سے بیان کی گئی ہے "ویقال ان اباسفیان کان اخا النبی صلی اللہ علیہ وسلم من الرضاع ارضعنه حلیمة ایاماً" (بلاذری ۱/۳۶۱؛ اسد الغابہ ۵/۲۱۳) و کان اخا النبی صلی اللہ علیہ وسلم من الرضاع ارضعنهما حلیمة بنت ابی ذؤبیب السعدیہ"

(۳) رسول اکرم صلی اللہ علیہ وسلم کی رضاعتِ ثوبیہ رضی اللہ عنہا:

زبان رسالت مآب صلی اللہ علیہ وسلم سے خود ثابت ہوتا ہے کہ حضرت ثوبیہ رضی اللہ عنہا نے آپ صلی اللہ علیہ وسلم کو دودھ پلانے کا شرف پایا تھا۔ دوسری احادیث و روایات سیرت اس حقیقت کو مزید ثابت کرتی ہیں اور اسے ایک حقیقت واقعہ میں تبدیل کر دی ہیں۔ لہذا ابن اسحاق رابن ہشام کی سیرت نبوی کی تحقیق کرنے والے مرتبین گرامی کی مانند رضاعتِ ثوبیہ رضی اللہ عنہ کو ایک مرجوح روایت یا ضعیف حدیث بیان کرنے والوں کا طریقہ اور انداز بے جا تھا اور غیر محتاط رویے کے شمن میں آتا ہے۔ (ابن ہشام، السیرۃ المبوعۃ، مرتبہ مصطفیٰ القاء، ابراہیم الابیاری، عبدالخیظہ شبلی، قاہرہ ۱۹۵۵ء، ۱/۱۲۱، حاشیہ: ۲) میں رضاعتِ حضرتِ ثوبیہ رضی اللہ عنہا کو لفظ "ویقال" سے بیان کیا ہے جو اس کی تضعیف و مرجوحیت کی علامت ہے)

بخاری اور مسلم اور بعض دوسری احادیث میں متعدد روایات بیان کرتی ہیں کہ رسول اکرم صلی اللہ علیہ وسلم نے اپنے بیان و حج آثار میں فرمایا کہ "مجھے ثوبیہ نے دودھ پلایا تھا۔" ارضعنتی ثوبیہ" ، یہ روایات و احادیث بالعموم رضاعت کی حرمت کے باب میں آئی ہیں لہذا ان میں رسول اکرم صلی اللہ علیہ وسلم کے ایک اور رضاعی برادر حضرت ابوسلمه مخزویؓ کا بھی حوالہ ہے، پورا متن ہے ارضعنتی و ابا سلمہ ثوبیہ" امام بخاری نے حسب دستور اس کے کئی اطراف دیئے ہیں (بخاری، کتاب النکاح، باب یحرم من الرضاعة ما یحرم من النسب، حدیث: ۱/۵۱، حدیث: ۱/۵۰۶، ۱/۵۰۷، ۱/۵۱۰، ۱/۵۱۲، ۱/۵۱۳، ۱/۵۱۲۳، ۱/۵۲۷، ۱/۵۲۸، ۱/۵۹۸، ۱/۱۹۹، ۱/۲۰۰، ۱/۲۰۱)؛ و ما بعد نیز دیگر جلدیں: مسلم، کتاب الرضاع، باب یحرم من الرضاعة ما یحرم من الرحم؛ حدیث [۱۵] (نیز ۱/۱۳۹)؛ نووی المہماج ۱۰/۱۹، ۱۰/۲۲، ۱۰/۲۳؛ ابو داؤد، کتاب النکاح، باب ما یحرم من الرضاعة ما یحرم من النسب، حدیث: ۱/۲۰۵؛ نیز فتح الباری ۹/۸۰؛ امام طبرانی کی روایت برائے رضاعت حضرت ابو سلمہ مخزویؓ "ان اباها اخھی من الرضاعة" (جاری ہے)